

Leniniň syýasaty

Category: Goşgular, Kitapcy

написано kitapcy | 24 января, 2025

Leniniň syýasaty LENINIŇ SYÝASATY

Asuda oturan iliň
Üstüne duşman öwürse top nilin,
Depelese bossanyny,
Hem otlasa dessanyny,
Sepelese ol harteçjal
Diňe ajal, diňe ajal
Şonda «Eliňi çek» diýip bilyän
Bir ýurt bar. Bar onuň bir syýasaty.

Ýyl gurak gelip birden,
Hasyl önmese ýerden,
Şonda desserhanyndan
Gyýylman hem gyanman
Bölüşip bilyän
Bir ýurt bar. Bar onuň bir syýasaty.

Ilat bary öý-öwzarsyz galanda,
Ene nalaç elin serip nalanda,
Ýurekleriň awusyny azaldyp,
Alys ýoldan gollaryny uzadyp,
Ýüreklerde mydam şatlyk paýlaýan
Bir ýurt bar. Bar onuň bir syýasaty.

Hasratyňa hasrat goşmaly dälkä,
Dogan Aý bimahal ýaşmaly dälkä,
Asuda şemala bugdaý ygşyldap,
Berýozaň aýdymy ýaňlanmalyka,
Deňiz tolkunlary ursa pagşyldap,
Ähli oňat zatlar oňlanmalyka,
Bu giň jahanda
Bilýän, gaýtalanar ähli dahanda
Ol ýurduň ady

Hem oñ adalatly bir syýasaty!

Allaýar ÇÜRIÝEW. Goşgular